



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	THIRUVANANTHAPURAM, TUESDAY തിരുവനന്തപുരം, ചൊവ്വ	8th December 2009 2009 ഡിസംബർ 8 17th Agrahayana 1931 1931 അഗ്രഹായനം 17	No. നമ്പർ	48
-----------------------	---	---	--------------	----

### PART III

## Fire Force Department

ദർഘാസ്/ലേലപ്പരസ്യം

നമ്പർ സി2-4473/2009-1.

2009 നവംബർ 4.

കേരള അഗ്നിരക്ഷാ സേവന വകുപ്പുവക നിരാകരണം ചെയ്യപ്പെട്ട താഴെപ്പറയുന്ന വാഹനങ്ങൾ അവയ്ക്ക് താഴെ രേഖപ്പെടുത്തിയിരിക്കുന്ന വിധത്തിൽ പരസ്യമായി ലേലം/ടെണ്ടർ വഴി വില്പന നടത്തുന്നതാണ്.

ക്രമ നമ്പർ	വാഹനത്തിന്റെ ഇനം, രജി. നമ്പർ, മോഡൽ, സൂക്ഷിച്ചിരിക്കുന്ന സ്ഥലം	നിരത ദ്രവ്യം രൂപ
1	വാട്ടർ ടെണ്ടർ-കെബിറ്റി 9845 അഗോക് ലെയ്ലാന്റ്, 1984 മോഡൽ, അഗ്നിരക്ഷാനിലയം, മൂന്നാർ	1,000
2	എമർജൻസി ടെണ്ടർ-കെബിറ്റി 4843 ടാറ്റ, 1984 മോഡൽ, അഗ്നിരക്ഷാനിലയം, തൃശ്ശൂർ	1,000

ലേല തീയതിയും സമയവും—ക്രമനമ്പർ 1-ന് 9-2-2010, 11 മണി, ക്രമനമ്പർ 2-ന് 16-2-2010, 11 മണി

ലേലസ്ഥലം—ക്രമനമ്പർ 1-ന് അഗ്നിരക്ഷാനിലയം, മൂന്നാർ, ക്രമനമ്പർ 2-ന് അഗ്നിരക്ഷാനിലയം, തൃശ്ശൂർ.

നിബന്ധനകൾ

1. ലേലത്തിൽ പങ്കെടുക്കുവാൻ ആഗ്രഹിക്കുന്നവർ മേൽ കാണിച്ച തീയതികളിൽ ലേലസ്ഥലത്ത് ഹാജരായി ലേലം തുടങ്ങുന്നതിന് ഒരു മണിക്കൂർ മുൻപ് നിരതദ്രവ്യം അടച്ച് രസീത് വാങ്ങേണ്ടതാണ്.

2. മേൽക്കാണിച്ച വാഹനങ്ങൾ ടെണ്ടർ വഴി വാങ്ങാൻ ആഗ്രഹിക്കുന്നവർ സീൽ ചെയ്ത ടെൻഡറുകൾ “ഡിവിഷണൽ ഓഫീസർ, അഗ്നിരക്ഷാസേവനം, മദ്ധ്യമേഖല, എറണാകുളം” എന്ന വിലാസത്തിൽ അതാതു വാഹനത്തിന് നിശ്ചയിച്ചിരിക്കുന്ന ലേലത്തീയതിയുടെ രണ്ട് ദിവസം മുമ്പ് ഉച്ചകഴിഞ്ഞ് 3 മണിയ്ക്കകം ഈ ഓഫീസിൽ ലഭിക്കത്തക്കവിധം ഓരോ വാഹനത്തിനും പ്രത്യേകം പ്രത്യേകം ടെണ്ടറുകൾ അയയ്ക്കേണ്ടതാണ്. ടെണ്ടറിനോടൊപ്പം നിർദ്ദിഷ്ട തുകയ്ക്കുള്ള നിരതദ്രവ്യം ക്രോസ് ചെയ്യാത്ത ബാങ്ക് ഡ്രാഫ്റ്റ് “ഡിവിഷണൽ ഓഫീസർ, അഗ്നിരക്ഷാസേവനം, മദ്ധ്യമേഖല, എറണാകുളം” എന്ന വിലാസത്തിൽ

ടെണ്ടറിനോടൊപ്പം അടക്കം ചെയ്യേണ്ടതാണ്. ടെണ്ടറുകൾ അടങ്ങിയ കവറിനു മുകളിൽ ഏത് വാഹനത്തിന് വേണ്ടിയാണോ പ്രസ്തുത വാഹനം ലേലം കൊള്ളുന്നതിനുള്ള ടെണ്ടർ എന്നും ടെണ്ടർ സമർപ്പിക്കുന്ന ആളുടെ പേരും വിലാസവും പ്രത്യേകം എഴുതിയിരിക്കണം. നിശ്ചിത സമയത്തിനുശേഷം ലഭിക്കുന്ന ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. ടെണ്ടറുകൾ സമർപ്പിച്ചവർ പ്രസ്തുത വാഹനത്തിന്റെ ലേല സമയത്ത് ലേല സ്ഥലത്ത് ഹാജരാകേണ്ടതാണ്. എന്നാൽ വീണ്ടും നിരതദ്രവ്യം അടയ്ക്കേണ്ടതില്ല.

3. ലേലം അവസാനിച്ചാലുടൻ ടെണ്ടറുകൾ തുറക്കുന്നതും ലേലത്തിലോ ടെണ്ടറിലോ ഏതിലാണ് കൂടുതൽ തുക നിർദ്ദേശിച്ചിരിക്കുന്നത്, ആ വ്യക്തിക്ക് ലേലം താൽക്കാലികമായി ഉറപ്പിക്കുന്നതുമാണ്. പ്രസ്തുത വ്യക്തി ലേലം/ടെണ്ടർ കൊണ്ടു തുകയുടെ 25% അപ്പോൾത്തന്നെ അടയ്ക്കേണ്ടതാണ്. ലേലം സ്ഥിരപ്പെടുത്തി ഉത്തരവ് ലഭിച്ച് 15 ദിവസത്തിനകം ബാക്കി തുകയും മൊത്തം തുകയ്ക്കുമുള്ള വിൽപ്പന നികുതിയും ഒടുക്കി സ്വന്തം ഉത്തരവാദിത്വത്തിലും ചെലവിലും വാഹനം നീക്കം ചെയ്യേണ്ടതാണ്. ലേലം/ടെണ്ടർ സ്ഥിരപ്പെടുത്തുന്ന ആളിന്റെ ഒഴികെയുള്ളവരുടെ നിരതദ്രവ്യം ലേലം കഴിഞ്ഞാലുടൻ മടക്കി കൊടുക്കുന്നതാണ്.

4. ഏതെങ്കിലും കാരണവശാൽ ലേലം/ടെണ്ടർ സ്ഥിരപ്പെടുത്തി കിട്ടുന്ന ആൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും വാഹനം പുനർലേലം ചെയ്യുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടം സംഭവിച്ചാൽ ആയത് മുൻ ലേലക്കാരനിൽ നിന്നും ഈടാക്കുന്നതും കൂടുതലായി കിട്ടുന്ന തുകയ്ക്ക് മുൻ ലേലക്കാരന് അവകാശം ഇല്ലാത്തതുമാകുന്നു.

5. ലേലത്തിൽ പങ്കെടുക്കുന്നവരും ടെണ്ടർ സമർപ്പിക്കുന്നവരും മേൽപ്പറഞ്ഞ നിബന്ധനകൾ അതേപടി പാലിക്കേണ്ടതാണ്. താൽപ്പര്യമുള്ളവർക്ക് മേൽപ്പറഞ്ഞ വാഹനങ്ങൾ അതാത് അഗ്നിരക്ഷാ നിലയങ്ങളിൽ മറ്റ് സ്റ്റേഷൻ ആഫീസറുടെ അനുമതിയോടെ പ്രവൃത്തി ദിവസങ്ങളിൽ ഓഫീസ് സമയത്ത് നേരിട്ട് പരിശോധിക്കാവുന്നതാണ്.

6. യാതൊരു കാരണവും കാണിക്കാതെ ലേലം/ടെണ്ടർ നടപടികൾ മാറ്റിവയ്ക്കുന്നതിനും റദ്ദാക്കുന്നതിനും ടെൻഡറുകൾ അസ്ഥിരപ്പെടുത്തുന്നതിനും താഴെ ഒപ്പുവെച്ചിരിക്കുന്ന ആഫീസർക്ക് പൂർണ്ണ അധികാരം ഉണ്ടായിരിക്കുന്നതാണ്.

ഡിവിഷണൽ ആഫീസറുടെ

(ഒപ്പ്)

കാര്യാലയം, അഗ്നിരക്ഷാ സേവനം, ഡിവിഷണൽ ആഫീസർ, എറണാകുളം.